

**shrI bhagavad rAmAnuja munibhir  
anugrihte gadya traye  
|| sharaNAgati gadyam ||**

yo nityamachyutapadAmbujayugmarukma  
vyAmohatastaditarANi tR^iNAya mene |  
asmadgurorbhagavatoSsya dayaikasindho:  
rAmAnujasya charNau sharaNam prapadyell

vande vedAntakarpUrachAmIkarakaraNDakam |  
rAmAnujAryamAryANAm chUDAMaNimaharnisham ||

\* bhagavannArAyaNAbhimatAnurUpa, svarUpaUpa guNavibhava aishvarya,  
shIIAdyanavadhikAtishaya, asa~Nkhyeya kalyANa guNagaNAm, padmavanAlayAm,  
bhagavatIm, shriyam, devIm, nityAnapAyinIm, niravadyAm, devadevativyamahiShIm,  
akhilajaganmAtaram, asmanmAtaram, asharaNyasharaNyAm, ananyasharaNa:,  
sharaNamaham prapadye || (1)

pAramArthika bhagavachcharaNAravindayugaLa aikAntika, Atyantika parabhakti  
paraGYAna paramabhaktikR^ita, paripUrNAnavarata nityavishadatama,  
ananyaprayojana anavadhikAtishayapriya, bhagavadanubhavajanita,  
anavadhikAtishaya pRitikArita, asheShAvasthochita, asheShasheShataikaratirUpa,  
nitya kai~Nkarya prAptyapekshayA, pAramArthikI bhagavachcharaNAravinda  
sharaNAgati:, yathAvasthitA aviratASstu me || (2)

astu te || (3)

tayaiva sarvam sampatsyate || (4)

akhilaheyapratyanIka kalyANaikatAna!, svetara samastavastu vilakshaNa, ananta  
GYAnAnandaika svarUpa!, svAbhimatAnurUpaikarUpa, achintya divyAdbhuta  
nityaniravadya, niratishaya aujvalya saundarya saugandhya, saukumArya lAvaNya,  
yauvanAdyanantaguNanidhi, divyarUpa!

svabhAvikAnavadhikAtishaya, GYAnabalaishvarya, vIrya shakti teja: saushIlya  
vAtsalya, mArDava Arjava, sauHArda sAmya kAruNya, mAdhurya gAmbhIrya  
audArya, chAturya sthairyA dhairyA shaurya parAkrama, satyakAma satyasa~Nkalpa,  
kR^ititva kR^itaGYatAdyasangkhyeyakalyANa, guNagaNaugha mahArNava!

svochitavividhavicitrAnanta, Ashcharya nityaniravadya, niratishaya sugandha  
niratishaya sukhasparsha, niratishaya aujvalya, kirITa makuTa chUDAvatamsa,  
makarakuNDala graiveyaka, hAra keyUra kaTaka, srIvatsa kaustubha  
muktAdAma, udarabandhana, pItAmbara kA~nchI guNa, nUPurAdyaparimita,  
divyabhUShana!, svAnurUpa, achintya shakti sha~Nkha chakra gadA[Ssi]

shAr~NgAdyasa~Nkhyeya, nitya niravadya, niratishaya kalyANa, divyAyudha!

svAbhimata nitya niravadya anurUpa svarUparUpa guNa vibhava aishvarya,  
shIIAdyanavadhikAtishaya, asa~Nkhyeya kalyANa guNagaNa shrIvallabha!,  
evambhUta bhUminILA nAyaka!

svachChandAnuvarti svarUpasthiti pravR^itti bheda, asheShasheShataikaratirUpa,  
nitya niravadya niratishaya GYAnakriyaishvaryAdi, ananta kalyANa guNagaNa,  
sheSha sheShAshana, garuDapramukha, nAnAvidhAnanta parijana parichArikA  
paricharita, charaNayugaLa!

paramayogi va~NmanasaparichChedhya svarupasvabhava svAbhimata,  
vividhavichitrananta bhogya bhogopakaraNa bhogasthAna samR^iddha,  
anantAshcharyAnanta, mahavibhavananta parimANa, nitya niravadya niratishaya  
vaikuNThanAtha!

svasa~NkAlpanuvidhAyi svarupa sthiti pravR^itti, svasheShataikasvabhAva,  
prakR^iti puruSha kAlAtmaka vividha vichitrAnanta, bhogya bhoktR^ivarga  
bhogopakaraNa, bhogasthAnarUpa, nikhila jagadudaya vibhava laya IIIa!

satyakAma!, satyasa~Nkalpa!, parabrahmabhUta!, puruShottama!, mahAvibhUte!,  
shrIman!, nArAyaNa!, shrIvaikuNThanAtha!

apAra kArUNya saushIIya vAtsalya audArya, aishvarya saundarya mahodadhe!,  
anAlochitavisheSha, asheShalokasharaNya!, praNatArtihara!, Ashrita  
vAtsalyaikajaladhe!, anavaratavidita nikhilabhUtajAta, yAthAtmya!  
asheShacharAcharabhUta, nikhila niyamana nirata!, asheShachidachidvastu  
sheShibhUta!, nikhila jagadAdhAra!, akhilajagatsvAmin!, asmatsvAmin!,  
satyakAma! satyasa~Nkalpa!, sakaletaravilakshaNa!, arthikalpaka!, Apatsakha!,  
shrIman!, nArAyaNa!, asharaNyasharaNya!, ananyasharaNa:,  
tvatpAdAravindayugaLam, sharaNamaham prapadye | (5)

[atra dvayam]

pitaram mAtaram dArAn, putrAn bandhUn sakhIn gurUn |  
ratnAni dhanadhAnyAni, kshetrANi cha gR^ihANi cha ||

sarvadharmAmshcha santyajya, sarvakAmAmshcha sAksharan |  
lokavikrAntacharaNau, sharaNam teSvrajam vibho || (6)

tvameva mAtA cha pitA tvameva, tvameva bandhushcha gurustvameva |  
tvameva vidyA draviNam tvameva, tvameva sarvam mama devadeva || (7)

pitASsi lokasya charAcharasya, tvamasya pUjyashcha gururgarIyan |  
na tvatsamoSstyabhyadhika: kutoSnyo, lokatrayeSpya pratimaprabhAva || (8)

tasmAtpraNamya praNidhAya kAyam, prasAdaye tvAmahamIshamIDyam |  
piteva putrasya sakheva sakhyu:, priya: priyAyArhasi deva! soDhum || (9)

manovAkkayai:, anAdikAlapravR^itta, ananta akR^ityakaraNa kR^ityAkaraNa,  
bhagavadapachAra bhAgavatApachAra, asahyApachArarUpa, nAnAvidha, ananta  
apachArAn, ArabdhakAryAn, anArabdhakAryAn, kR^itAn, kriyamANAn,  
kariShyamANAmshcha sarvAn, asheShata: kshamasva || (10)

anAdikAlapravR^ittam, viparItaGYAnam, AtmaviShayam, kR^itasna jagadviShayam  
cha, viparItavR^ittam cha, asheSha viShayam, adyApi vartamAnam  
vartiShyamANam cha, sarvam kshamasva || (11)

madIyAnAdikarma pravAhapravR^ittAm, bhagavat svarUpatirodhAnakarIm,  
viparItaGYAna janani, svaviShayAyAshcha bhogyabuddher janani,  
dehendriyatvena bhogyatvena, sUkshmarUpeNa cha avasthitAm, daivIm  
gunamayIm mAyam, dAsabhUtam, 'sharaNAgatoSsmi; tavAsmi dAsa:', iti  
vaktAram, mAma tAraya || (12)

teShAm GYAnI nityayukta, ekabhaktirvishiShyate |  
priyo hi GYAninoStyartham, aham sa cha mama priya: ||

udArAs sarva evaite, GYAnI tvAtmaiva me matam |  
Asthitas sa hi yuktAtma, mAmevanuttamAm gatim ||

bahUnAm janmanAmante, GYAnavan mAma prapadyate |  
vAsudevassarvamiti, sa mahAtma sudurlabha: ||

iti shlokatrayodita GYAninam, mAma kuruShva || (13)

puruShas sa para: pArtha!, bhaktya labhyastvananyayA, bhaktyA tvananyayA  
shakya:, madbhaktim labhate parAm, iti sthAnatrayodita, parabhakti yuktam  
mAma kuruShva || (14)

parabhakti paraGYAna, paramabhaktyeka svabhAvam, mAma kuruShva || (15)

parabhakti paraGYAna paramabhaktikR^ita, paripUrNAnavarata, nitya vishadatama  
ananyaprayojana, anavadhikAtishayapriya bhagavadanubhavoSham, tathAvidha  
bhagavadanubhavajanita, anavadhikAtishaya prItikArita, asheShAvasthochita,  
asheShasheShataikaratirUpa, nitya ki~Nkaro bhavAni || (16)

evambhUta matkai~Nkarya prAptyupAyataya avakL^ipta, samasta vastu vihInoSpi,  
ananta tadvirodhi pApAkrAntoSpi, ananta madapachArayuktoSpi, ananta  
madIyApachArayuktoSpi, ananta asahyApachArayuktoSpi, etatkAryakAraNabhUta,  
anAdi viparItAha~NkAra vimUDhAtma svabhAvoSpi, etadubhaya kAryakAraNa  
bhUta, anAdi viparIta vAsana sambaddhoSpi, etadanuguNa prakR^iti visheSha  
sambaddhoSpi, etanmUla, AdhyAtmika, Adhibhautika, adhidaivika, sukhadu:kha

taddhetu, taditaropekshaNIya, viShayAnubhava GYAna sa~NkocharUpa,  
machcharaNAravindayugaLa aikAntika, Atyantika parabhakti paraGYAna,  
paramabhakti vighna pratihatoSpi, yena kenApi prakAreNa, dvayavaktA tvam,  
kevalam madIyayaiva dayayaA, ni:sheSha vinaShTa sahetuka,  
machcharaNAravindayugaLa aikAntika, Atyantika parabhakti paraGYAna  
paramabhakti vighna:, matprasAda labdha machcharaNAravindayugaLa aikAntika,  
Atyantika parabhakti paraGYAna paramabhakti:, matprasAdAdeva, sAkshAtkR^ita,  
yathAvasthita matsvarUparUpa guNa vibhUti, lilopakaraNa vistAra:,  
aparokshasiddhamanniyAmyatA, maddAsyaika svabhAva, AtmasvarUpa:,  
madekAnubhava:, maddAsyaika priya:, paripUrNAnavarata, nitya vishadatama  
ananyaprayojana, anavadhikAtishaya priya madanubhavastvam, tathAvidha  
madanubhava janita, anavadhikAtishaya prItikArita, asheShAvasthochita,  
asheShasheShataikaratirUpa, nitya ki~Nkaro bhava || (17)

evambhUtoSsi | (18)

AdhyAtmika Adhibhautika, Adhidaivika du:khavighna gandha rahitastvam, dvayam  
arthAnusandhAnena saha, sadaivam vaktA, yAvachCharirapAtam, atraiva  
shrIra~Nge sukhamAsva || (19)

sharIrapAtasamaye tu kevalam, madIyayaiva dayayaA atiprabuddha:, mameva  
avalokayan, aprachyuta pUrva samskAra manoratha:, jIrnAmiva vastram  
sukhenemAm prAkR^itim, sthUlasUkshma rupAm visR^ijya, tadAnImeva  
matprasAdalabdha machcharaNAravindayugaLa aikAntika, Atyantika parabhakti  
paraGYAna, paramabhakti kR^ita, paripUrNAnavarata, nitya vishadatama  
ananyaprayojana, anavadhikAtishaya priya madanubhavastvam, tathAvidha,  
madanubhavajanita, anavadhikAtishaya prItikArita, asheShAvasthochita,  
asheShasheShataikaratirUpa, nitya ki~Nkaro bhaviShyasi || (20)

ma te bhUdatra samshaya: || (21)

\* anR^itam noktapUrvam me, na cha vakshye kadAchana, ramo dvir nAbhi  
bhAShate |

sakR^ideva prapannAya, tavAsmIti cha yAchate |  
abhayam sarvabhUtebhyo, dadAmyetad vratam mama ||  
sarva dharmAn parityajya, mAmekam sharaNam vraja |  
aham tvA sarvapApebhyo, mokshayiShyAmi mA shucha: ||  
iti mayaiva hyuktam || (22)

atas tvam tava tattvato madGYAna darshana prAptiShu, nissamshayas  
sukhamAsva || (23)

antyakAle smR^itiryA tu, tava kai~NkaryakArita |  
tAmenAm bhagavannadya, kriyamANam kuruShva me ||

**|| iti sharaNagati gadyam samAptam ||**